

ИНФОРМАЦИЈА

За одржаниот семинар на извештајно-диагнозно прогнозна служба во СР. Македонија.

За проблемите на службата за заштита и нејзината организациона поставеност во организациите на здружениот труд во шумарството, на 9. 07. 1980 год. во просториите на Шумарскиот факултет се одржа состанок со претставници на организациите од здружениот труд што стопанисуваат со шуми (одговорни за заштита на шуми) и претставници на Републичкиот секретаријат за земјоделство и шумарство, шумарските инспектори и претставници на Шумарскиот факултет (Одделението за заштита на шумите). На овој состанок со воведни дискусии учествуваа претставници на Републичкиот секретаријат за земјоделство и шумарство и претставници на Одделението за заштита на шумите при Шумарскиот факултет. На состанокот се водеше опширна дискусија, а потоа присутните се договорија по оваа проблематика да се изготват заклучоци.

Во врска со заклучоците од овој состанок, Републичкиот секретаријат за земјоделство и шумарство и Одделението за заштита на шуми и дрво при Шумарскиот факултет во Скопје, организираа семинар на Извештајно-диагнозно-прогнозната служба во СРМ.

Семинарот беше организиран од 11—13. II. 1981 год., а на него присуствуваа 38 слушатели од организациите на здружениот труд во шумарството, водостопанството, републичките инспектори по шумарство и одговорните лица по заштита при Републичкиот секретаријат за земјоделство и шумарство.

Целта на семинарот беше, — одговорните лица по заштита во организациите на здружениот труд од шумарството да се запознат со организационата поставеност на ИДПС во СРМ, со нејзината законска поставеност, за освежување на знаењата за одреден број економски штетни растителни болести, инсекти и гризачи, како и за изготвување методологија за практично прибирање податоци и испраќање извештаи за намената на оваа служба.

Семинарот беше масовно посетен, а присутните слушатели редовно и со голема заинтересираност ја следеа материјата што беше изнесувана.

Работата на семинарот се одвиваше по следнава програма:

На 11. II. 1981 год.

9 — часот: Пристигнување на слушателите и прием кај деканот на Факултетот.

10—11 часот: Општи поими, законска поставеност, самоуправни спогодби, основна и оперативна програма за потребите на ИДПС (Д-р Александар Серафимовски).

11—15 часот: Фитопатологија — Биолошко еколошка карактеристика на одреден број растителни болести (карантински е економски) (проф. Д-р Милица Грујоска и М-р Васил Папазов).

На 12. II. 1981 год.

8—13 часот: Штетни инсекти — Биолошко-еколошка карактеристика на секој одреден вид штетен инсект од групата економски штетници. (Проф. Д-р Љупка Хаџи Ристова, Д-р Александар Серафимовски, М-р Лазар Донеvски и М-р Благој Иванов).

13—15 часот: Биолошко-еколошка карактеристика на одреден број гризачи (Проф. Д-р Михајло Камиловски).

На 13. II. 1981 год.

8—12 часот: Практично прибирање и табеларно прикажување на елементи и податоци за сите обработувани штетни инсекти и растителни болести (М-р Лазар Донеvски, М-р Благој Иванов и М-р Васил Папазов).

Лазар Донеvски

С В Е Т У В А Њ Е

ЗА ОРГАНИЗИРАЊЕ ИЗВЕШТАЈНА ДИЈАГНОЗНО-ПРОГНОЗНА СЛУЖБА ВО ШУМАРСТВОТО НА СР МАКЕДОНИЈА

По иницијатива од Одделението за заштита на шуми и дрво при Шумарскиот факултет во Скопје, а во рамките на дејностите на Сојузот инженерите и техничарите по шумарство и индустрија за преработка на дрво на СРМ, Стопанската комора на Македонија — Совет за шумарство и дрвна индустрија, Републичкиот секретаријат за земјоделство и шумарство и Шумарскиот факултет во Скопје, на 21. 03. 1981 година е одржано СОВЕТУВАЊЕ за извештајна дијагнозно-прогнозна служба во шумарството на СРМ.